

GHAXA MAL-GHARAB

Jien, li qieghed nikteb, domt disa' xhur fil-Gordanja, li hi dik il-biċċa tal-Palestina li taħbat 'il ġewwa mix-xmara tal-Gordan. Kont inghallem l-iskola hemm, f'belt ġewwa hofra bejn l-iġbla, jisimha s-Salt.

F'dak iż-żmien kelli kemm-il darba nitqanna mmur għal għaxa (jiġifieri għaċ-ċena) fid-dar ta' xi wiehed Gharbi. Ghax meta xi hadd għani biż-żejjed li jista' jagħmel *għażima*, kif iġhidulha huma, jistiednek, jehtieġlek tmur; għax jekk ma tmurx, tkun għamiltu għajb kbir, u jiehu għalih wisq.

Il-għażmiet li kont fihom jien, kienu qishom kollha xorta waħda. Għalhekk, jien, hawn, ma nsemmix għażima waħda li kont fiha, imma nikteb fil-qosor biex ingarrab li nfehem din il-għażima ta' l-Gharab kif tkun.

* * *

Inti tisma' min-nies li l-flien sa jagħmel għażima, inghidu ahna, nhar il-Hadd fil-għaxija. Tkun qieghed id-dar għal xogħlok meta f'daqqa waħda, xi nofs siegħa fuq inżul ix-xemx, nhar il-Hadd, tisma l-bieb iħabbat. Tmur tiftah. Issib wiehed minn ulied il-flien li għedna, b'fanal mixgħul imdendel f'idu, iġhidlek: "Tfaddal għal darna!" (Eija d-dar tagħna).

Għal xejn trahhamlu li ma tistax tmur, għax thossok ftit hażin; għax għandek x'taġħmel hafna; u dan. Le. Jaqbdok minn idek, iġbdok, u trid u ma tridx, ikollok tmur.

Tmur qail, qail, wara dak li ġie iistiednek. Tasal id-dar. Tidhol. Issib miġemgħa rġiel f'għorfa mdaqqs, bil-qegħda fuq imtierah fl-art, b'daharhom mistrieħ mal-hait. Isselmilhom: "Imissikom bil-hair!" Kollha iqumu u jwiġbuk: "Imissik bil-hair u l-għafia!" u tiħdilhom b'idhom wiehed, wiehed, tibda minn sid id-dar. Imbagħad toq-

għod bil-qegħda fl-art, fuq il-mitrah int ukoll, u joqgħodu wkoll huma. Toqgħod b'saqajk imsallbin tahtek, jew immatrin quddiemek, jew waħda mmattra u waħda mkemmxa, kif jogħgħbok. Wiehed minn tad-dar inewwilek *fiġġân qahwa*, jiġifieri kikkra kafè (il-kikkri tagħhom għamla ta' skutella żgħira, bla widna; drabi tara xi waħda bħalhom hawn Malta), bla zokkor, u sigarrett. Toqgħod tixrob il-qahwa naqra, naqra, u ddahhan, u titkellem ma' ta' ma' dwarek.

Wara ftit jerġgħu jgħaddu l-qahwa u s-sigarrett, u jibqgħu sejrin hekk sa ma jingemgħu l-mistednin kollha. Sa fl-aħhar, meta kulhadd ikun ingabar, iġibu inċirata kbira (huma iġhidulha *mxemmgha*), u ifrxuha fl-art. Iġibu ftaijar tal-hobż (ftira minn dawk iġhidulha *rgħif*) u joqgħduhom waħda ma' ġenb l-oħra f'tarf l-inċirata. Iġibu l-imġharef u joqgħduhom imġharfa fuq kull ftira. Iġibu dixx iew tnejn maħxi kusa, u dixx jew tnejn maħxi milfuf, għal daqs kemm ikun hemm mistednin (*maħxi kusa* jkun donnu qara' baġħli tawwali, imħaffer minn ġewwa u moħxi bir-ross imgħolli u laham tal-haruf imqatta' raiq. *Milfuf* jiġifieri weraq tari tal-kaboċċi, bir-ross imgħolli u l-laħam, bħal kusa. mibrum ġewwa fib. donnhom sigarri. Sewwa l-kusa kemm il-milfuf iġħalluhom f'kemm-kemm ilma fuq nar baġħti). Xi erba' dixxi iet ross imgħolli bix-xaħam tal-haruf im-dewweb mirxux fuqu. Hafna žibdi iet, bħal skutelli, bit-toqlija, u hafna oħra bil-leben (*leben* ikun halib qares magħqud, donnu baqta, imma aktar merħi minnha). U batja, bħal keffa tal-hutta' l-ġhewwied, mimlija u mburgata bil-laħam tal-haruf imgħolli fil-halib u mqatta' żgħir. Żjar iew buqari bl-ilma u tazzi ma' ġenbhom. Imbagħad

iqum kulhadd, u tnejn minn ulied id-dar jigu bil-buqar ta' l-ilma, friskatur, u xugaman (biex ma nghidx: zir, zirgla u harqa) biex min irid jahsel idejh.

Meta kollox ikun imhejji, sid id-dar ighid "Itfaddlu!" u kulhadd joqghod bil-qeghda ma' dwar l-imxemmgha, jew incirata. Jekk ikun hemm xi qassis jew xi hadd belti, igibulu mhad-da jew tnejn biex joqghod fuqhom. L-ohrajn joqghodu b'saqajhom im-sallbin tahtom jew kokka fl-art. Igibu xi harqa — drabi nadifa u drabi ftit mahmuqa — u jifirxuha fuq irkubtejn il-mistednin beltin.

Jibda l-ikel. Tiehu ftit toqlija jew leben bl-imgharfa minn gewwa l-bieqja ta' quddiemek, tixhetha fid-dixx tar-ross, thawwadha ftit, tarfa' r-ross li hawwadht bl-imgharfa, u tieklu. Tibqa' taghmel hekk sa kemm joghgbok. Imbaghad hemm ukoll il-mahxi. Dan jehatiegk tieklu b'idek. Taqbad mah-xiia b'zewgt iswaba, jekk tkun tal-milfuf, tixhetha kollha f'halqek, ghax tkun zghira, imma iekk tkun kusa jkol-lok titqanna tikolha f'zewg gidmiet jew tieta. Hemm il-laham tal-haruf,

imqatta' qatghat zghar. Taqbad qatgha u tikoilha b'nitfa ftira, li taqtaghha b'subajk, ghax skieken ma jidhrux. Ilma tixrob kull meta trid, u kull meta trid ukoll timsaf subghajk jew halqek fil-harqa ta' fuq irkubtejk.

Meta l-mistednin jehilsu mill-ikel, iqumu. Li jibqa' zejjed mill-ikel, jitghadda minn taht purtiera ghal naha ohra ta' l-ghorfa, fejn ikunu hemm in-nisa tad-dar mistohbijin. Hemm, f'rokna ta' l-ghorfa, tara minsub fuq xi banketta *seder*, jew dixx catt tal-hadid, bil-helu. Il-helu jkun *knefe* jew *baqlawe*. Knefe tkun bhal tarja helwa, imghollija u mqeghda fuq bicciet irqaq tal-gobon. Baqlawe, hu ghagin helu midluk bil-ghasel jew zokkor imdew-web u mibrum, u terga' bil-ghasel im-sawwab fuqu. Ma' genbu jkun hemm ukoll iz-zewg subien tad-dar, wiehed biz-zingla u l-iehor bil-harqa u l-ilma fil-buqar, biex jahslu idejn il-mistednin.

Il-mistednin joqghodu hemm ftit iehor, idahhnu xi sigarrett, jithaddtu u jixorbu l-qahwa. Imbaghad wiehed, wiehed, jiehdu b'id sid id-dar, isellmu u jiti'qu qajl, qajl. ELSIE.

~~MINN HAWN U MINN HEMM~~

~~AHBARIJ IET TA' BARRA~~

~~*Zjarat lill Art Imqaddsa.* — Zmien is sajj li ghadda, marret kotra kbira ta' nies izzur l'Art Imqaddsa, minn kull naha tad-dinja; minn Franza, Itaja, Belgju, Germanja, Ingliterra, Awstrija, Spanja u z-zewg Amerki. Ta' min isemmi zjara ta' 425 f'daqqa, studenti tas-Sorbona. U 30 Russu, li ngabru flimkien minn Franza, Belgju u l-Egittu.~~

~~*Il-Gurdan.* — Fl-Amerka hemm tigri xi xniia li l-Lhud tal-Palestina bi hsiebhom jaghalqu x-xmara tal-Gurdan u~~

~~idawwru l-ilma taghha biex isaqqu l-wetgha ta' Esdrelon, li hi raba tajjeb imma nieqes mill-ilma.~~

~~*Il-Bazilka l-Gdida ta' Nazaret.* — Xirka ta' periti minn Ravenna (Italia), marru Nazaret biex jistharrgu iekk hemmx xi eghrien kbar taht l-art fejn sa tinbena l-Bazilka. Nizzu l-ghodda taghhom aktar minn hamsa u ghoxrin metru. Ma nsabux eghrien taht l-art, ghal hekk il-Bazilka tista' tinbena bla ebda biza'.~~

~~*Belt il-Milied.* — Qieghed jinbaseb~~